

# సింగరేణి పట్టాల ఘన త కేసీఆర్ దే



శ్రీరాంపూర్ కాలనీ బస్టాండ్ కాలనీలో ప్రచారం చేస్తున్న ఎమ్మెల్యే దివాకర్ రావు

శ్రీరాంపూర్, అక్టోబర్ 30 : కోల్ బెల్ట్ సమస్య, శ్రీరాంపూర్ ఏరియాలోని సింగరేణి పట్టాల్లో నివాసముంటున్న కార్మికుల, కార్మికేతర కుటుంబాలకు ఇండ్ల స్థలాలకు పట్టాలు అందించిన ఘనత సీఎం కేసీఆర్ కే దక్కుతుందని మంచుర్యాల ఎమ్మెల్యే, బీఆర్ఎస్ అభ్యర్థి నడిపెల్లి దివాకర్ రావు అన్నారు. సమస్య మున్సిపాలిటీ పరిధిలోని తొమ్మిదో వార్డు వాటర్ ట్యాంక్ కాలనీ, శ్రీరాంపూర్ బస్టాండ్ కాలనీలో సమస్య మున్సిపల్ చైర్మన్ ఇనంపెల్లి ప్రభాకర్ ఆధ్వర్యంలో ఆయనతో పాటు నడిపెల్లి చారిటబుల్ ట్రస్ట్ చైర్మన్ విజిత్ రావు సోమవారం ఇంటింటా ప్రచారం చేపట్టారు. ఈ సందర్భంగా వారు మాట్లాడుతూ సీఎం కేసీఆర్ పట్టాలు ఇవ్వడమే కాకుండా కార్మికులకు 32 శాతం లాభాల వాటా కల్పిస్తున్నారని చెప్పారు. మరోసారి కారు గుర్తుకు ఓటు వేసి తనను ఆదరించాలని కోరారు.

కార్యక్రమంలో టీబీజీకేఎస్ ఏరియా ఉపాధ్యక్షుడు కే సురేందర్ రెడ్డి, కేంద్ర ఉపాధ్యక్షుడు



శ్రీరాంపూర్ లోని తొమ్మిదో వార్డు వాటర్ ట్యాంక్ కాలనీలో ప్రచారం చేస్తున్న విజిత్ రావుకు తిలకం దిద్దుతున్న బీఆర్ఎస్ మహిళా వార్డు అధ్యక్షురాలు భాస్కరి విజయ

- మంచుర్యాల ఎమ్మెల్యే దివాకర్ రావు
- శ్రీరాంపూర్ లో ఇంటింటా ముమ్మరంగా ప్రచారం

అన్నయ్య, బీఆర్ఎస్ పట్టణాధ్యక్షుడు అక్బూరి సుబ్బయ్య, కార్యదర్శి పవన్, ఉపాధ్యక్షుడు సంతోష్ చారి, మాజీ సర్పంచ్ లు జక్కల రాజేశ్వరి, గుంట జగ్గయ్య, రాజేంద్రపాణి, కమలా కర్ రావు, కౌన్సిలర్లు పూదరి కుమార్, బెడిక లక్ష్మి, బొతు లక్ష్మి, వంగ తిరుపతి, మం డల మహిళా అధ్యక్షురాలు రౌతు రజిత, వార్డు మహిళా అధ్యక్షురాలు భాస్కరి విజయ, నాయకులు కాశీరావు, పాసుగంటి సత్తయ్య, రాయలింగం, మహేందర్, రఫీకాన్, కాటం రాజు, ప్రశాంత్, పెర్గు సత్తయ్య, సోహెల్ ఖాన్, సోమిశెట్టి సాయి, గుమ్మల ప్రవీణ్, రవిగాడ్, ఎల్లయ్య, విక్రం, ఐత రాజు, రాజేశ్వర్ రెడ్డి, తొంగల రమేష్ తదితరులు పాల్గొన్నారు.

# రక్షణతో కూడిన ఉత్పత్తి చేపట్టాలి

మందమూరి, అక్టోబర్ 30: రక్షణతో కూడిన బొగ్గు ఉత్పత్తి చేపట్టాలని రక్షణ కమిటీ కన్వీనర్ (జీఎం డైరెక్టర్, పీ అండ్ పీ) జి.నాగేశ్వర్ రావు అన్నారు. 54వ రక్షణ పక్షోత్సవాల్లో భాగంగా మందమూరి ఏరియాలోని కేకే ఐదు గనిని బెల్లంపల్లి రిజనల్ సీటీ ఏజీఎం కేపిఎస్ గుప్తాతో కలిసి సోమవారం తనిఖీ చేశారు. ఈ సందర్భంగా రక్షణ కమిటీ కన్వీనర్ మాట్లాడుతూ సింగరేణిలో ఈ యేడు రికార్డు స్థాయిలో అతి తక్కువ ప్రమాదాలు సామాన్యమై, అందుకు కృషి చేసిన కార్మికులకు సీటీ ఏజీఎం గురువయ్యకు ఆయన అభినందనలు తెలిపారు. అనంతరం ఉద్యోగులతో రక్షణ ప్రతిజ్ఞ చేయించారు. రక్షణ పై నిర్వహించిన పలు పోటీల విజేతలకు బహుమతులు అందజేశారు. కమ్యూనికేషన్ సెల్ ఏరియా కళాకారులు ప్రదర్శించిన రక్షణ చర్యలపై నాటికలు, సాంస్కృతిక కార్యక్రమాలు ఆకట్టుకున్నాయి. రక్షణతో కూడిన బొగ్గు ఉత్పత్తి కృషి చేస్తున్న గని మేనేజర్ శంకరయ్యకు బహుమతిని అందజేసి అభినందించారు. అడిషనల్ మేనేజర్ ప్రాజెక్ట్ అండ్ ప్లానింగ్ కార్పొరేట్



రక్షణ ప్రతిజ్ఞ చేస్తున్న అధికారులు, ఉద్యోగులు

కోన్వీనర్ కే.ప్రవీణ్ విక్రం, ఎస్ఈకా అండ్ ఎం సెంట్రల్ వర్క్ షాప్ మెంబర్ పి.సాయి నాథ్, సూపరింటెండెంట్ సర్వే ఆఫీసర్ మైనింగ్ సీపావ్ శ్రీనివాసులు, కొత్తగూడెం ఏరియా సర్వే ఆఫీసర్ ఎం.ప్రదీప్ కుమార్, అడిషనల్ మేనేజర్ ఎన్వైరాన్మెంట్ జి.శ్రీనివాస రావు, ఏజెంట్ కేకే గ్రూప్ వీ రామదాసు, గని మేనేజర్ భూశంకరయ్య, కేకే గ్రూప్ ఇంజనీర్ రాంప్రసాద్, సీటీ కమిటీ సభ్యులు సంక్షేమ అధికారి కార్తీక్ పాల్గొన్నారు.

## నేడు ఆవిర్భావ సభ

గోదావరిఖని, అక్టోబర్ 30 : ఈ నెల 31న ఏబి టీయూసీ 104వ ఆవిర్భావ దినోత్సవం సందర్భంగా గోదావరిఖని భాస్కర్ రావు భవన్ లో ఉదయం 10 గంటలకు జెండావిప్పారణ, సాయంత్రం 5 గంటలకు జనరల్ బాడీ సమావేశం ఏర్పాటు చేసినట్లు సంఘం నాయకులు మడ్డి ఎల్లా గౌడ్, కే.స్వామి, ఆర్పి బిహెచ్ పేర్కొన్నారు. గోదావరిఖని భాస్కర్ రావు భవన్ లో సోమవారం జరిగిన కార్యక్రమ సమావేశంలో వారు మాట్లాడారు. దేశానికి స్వాతంత్ర్యం రాకముందు ఏబి టీయూసీ

యూనియన్ 1920 అక్టోబర్ 31న ఆవిర్భవించిందని, 103 ఏళ్లుగా యూనియన్ దేశంలో ఉన్న ప్రభుత్వ ప్రైవేట్ సంస్థల్లో పని చేస్తున్న కార్మికుల సమస్యలపై సమ్మెలు, పోరాటాలు చేసి అనేక హక్కులు చట్టాలు సాధించిందని గుర్తు చేశారు. సింగరేణి కార్మికులు అసంఘటిత రంగంలో పని చేస్తున్న కార్మికులు ప్రజా సంఘాల నాయకులు, కార్యకర్తలు పెద్ద సంఖ్యలో తరలివచ్చి విజయ వంతం చేయాలని పిలుపునిచ్చారు. సమావేశంలో నాయకులు గోసేక మోహన్, భాస్కర్, కనకయ్య, మహేందర్, విక్రం, వినయ్, సమ్యయ్య, జగన్నాథం, రమేష్ కుమార్ తదితరులు ఉన్నారు.

# అవినీతి, అక్రమాలను మొగ్గ దశలోనే అరికట్టాలి



కొత్తగూడెం సింగరేణి : ప్రతిజ్ఞ చేయించిన అనంతరం మాట్లాడుతున్న సింగరేణి డైరెక్టర్లు

కొత్తగూడెం సింగరేణి, అక్టోబర్ 30 : సింగరేణి ఉద్యోగులు విధులను నిజాయితీగా నిర్వహిస్తూనే తమ చుట్టూ పక్క జరిగే అవినీతి, అక్రమాలను సంబంధిత ఉన్నతాధికారుల దృష్టికి తీసుకువచ్చి వాటిని మొగ్గదశలోనే అరికట్టేలా సంస్థకు సహకారించాలని సింగరేణి డైరెక్టర్ ఈ అండ్ ఎం సత్యనారాయణరావు అన్నారు. డైరెక్టర్ పీపీ వెంకటేశ్వర్ రెడ్డితో కలిసి ముఖ్య అతిథులుగా హాజరై విజిల్ నెస్ వారోత్సవాలను సోమవారం ప్రారంభించారు. ఈ సందర్భంగా డైరెక్టర్ సత్యనారాయణరావు మాట్లాడుతూ.. 'అవినీతిని తిరస్కరించండి.. దేశం పట్ల నిబద్ధత కలిగి ఉండండి' అనే నినాదం ఈ ఏడాది విజిల్ నెస్ అవగాహన వారోత్సవాల ముఖ్య ఉద్దేశమని అన్నారు. సెంట్రల్ విజిల్ నెస్ కమిషన్, సింగరేణి సీఎండ్ డి డైరెక్టర్ ఆడిటోల మేరకు ఈ నెల 30 నుంచి వచ్చే నెల 5వ తేదీ వరకు కంపెనీ వ్యాప్తంగా అన్ని ఏరియాలు, గనులు, డివార్ట్ మెంట్ లో విజిల్ నెస్ వారోత్సవాలు నిర్వహిస్తామన్నారు. డైరెక్టర్ (పీపీ) వెంకటేశ్వర్ రెడ్డి మాట్లాడుతూ ఉద్యోగులు తమ కొరికలను నియంత్రించడం ద్వారా అవినీతికి దూరంగా ఉండగలరని అన్నారు. అనంతరం అడిషనల్ మేనేజర్ విజిల్ నెస్ రాజేందర్ రెడ్డి సమగ్రతా ప్రతిజ్ఞ ఉద్యో

గులతో చేయించారు. కార్యక్రమంలో జీఎం సీపీపీ జక్కం రమేష్, జీఎం పర్సనల్ బస్వయ్య, జీఎం విజిల్ నెస్ ప్రసాదరావు, జీఎం ఐటీ రాంకుమార్ రావు, కార్పొరేట్ లోని వివిధ విభాగాల జనరల్ మేనేజర్లు, విజిల్ నెస్ ఆఫీసర్లు, అధికారులు, ఉద్యోగులు పాల్గొని ప్రతిజ్ఞ చేశారు.

## ఆర్జీ-1లో విజిల్ నెస్ వారోత్సవాలు



గోదావరిఖని: మాట్లాడుతున్న ఆర్జీ-1 జీఎం చింతల శ్రీనివాస్

గోదావరిఖని, అక్టోబర్ 30 : సింగరేణి ఆర్జీ-1 జీఎం కార్యాలయంలో విజిల్ నెస్ అవగాహన వారోత్సవాలను జీఎం చింతల శ్రీనివాస్ సోమవారం ప్రారంభించారు. ఈ సందర్భంగా ఆయన మాట్లాడుతూ 'అవినీతి తిరస్కరించండి, దేశంపై నిబద్ధత కలిగి ఉండండి' అనే నినాదంతో ఈ యేడు విజిల్ నెస్ వారోత్సవాల ఉద్దేశమని, ఎన్నో సహజ వనరులు అపరిమితమైన మానవ వనరులు ఉండి కూడా మనదేశం తగినంత వేగంగా అభివృద్ధి చెందకపోవడానికి కారణం అవినీతి ఒక ముఖ్య కారణమన్నారు. అవినీతిని నిర్మూలనకు కేవలం ప్రభుత్వం రూపొందించే చట్టాలు, నిబంధనలు మాత్రమే సరిపోవని ప్రతి ఒక్కరూ స్వార్థంను వీడి సామాజిక బాధ్యత కలిగి అవినీతి లంఛనంగా తనకు వ్యతిరేకంగా ఆచరణ ప్రారంభించాలన్నారు. అన్ని గనులు, డివార్ట్ మెంట్ లో విజిల్ నెస్ వారోత్సవాలు నిర్వహిస్తున్నామని పేర్కొన్నారు. ఎస్సోటూ జీఎం రాంమోహన్, డివై పీఎం నరేష్ ప్రకవర్తి, అధికారులు ధనలక్ష్మి, రాజం, ఆంజనేయులు, బాల సుబ్రహ్మణ్యం, శ్రీనివాస్, వీరారెడ్డి, సారంగపాణి ఉన్నారు.

అవినీతి నిర్మూలనకు కృషి చేయాలి జైపూర్, అక్టోబర్ 30: అవినీతి నిర్మూలనకు ప్రతి ఒక్కరూ కృషి చేయాలని సీటీసీ సంజయ్ కుమార్ పూర్ అన్నారు. ఈ నెల 30 నుంచి నవంబర్ 5 వరకు సింగరేణి వ్యాప్తంగా నిర్వహించనున్న విజిల్ నెస్ వారోత్సవాలను పురస్కరించుకొని అధికారులు, ఉద్యోగులతో సోమవారం సమగ్ర ప్రతిజ్ఞ కార్యక్రమాన్ని నిర్వహించారు. ఈ సందర్భంగా ఆయన మాట్లాడుతూ విజిల్ నెస్ అవగాహన అనేది ప్రతిఒక్కరూ తమ పిల్లలకు కూడ వివరిస్తే భవిష్యత్ తరం కూడ దేశంపై నిబద్ధత కలిగి ఉంటుందన్నారు. దేశ అభివృద్ధి, ఆర్థిక, రాజకీయ, సామాజిక పురోగతికి అవినీతి అనేది ప్రధాన శత్రువుగా ఉందని తెలిపారు. ప్రభుత్వం, ప్రైవేట్ రంగం, ఇతర అన్ని రంగాల వారు అవినీతి నిర్మూలనకు పాటు పడాలని, అప్పుడే భావితరాల వారికి సుసంపన్నమైన స్వచ్ఛమైన దేశంను అందించగలిగిన వారవుతామని పేర్కొన్నారు. జీఎం ఈ అండ్ ఎం బస్వయ్య, బిపి ఆఫ్ ఓ అండ్ ఎం జైనింగ్, ఏజీఎం సివిల్ ప్రసాద్, ఏజీఎం ఎఫ్ అండ్ ఎం సుధాకర్, విజిల్ నెస్ విభాగం

- ఉద్యోగులు అవినీతి, అక్రమాలను అధికారుల దృష్టికి తెవాలి
- విజిల్ నెస్ వారోత్సవాలలో డైరెక్టర్లు

అధికారి రామ బ్రహ్మం, డిజీఎం వేణుగోపాల్, పర్సనల్ మేనేజర్ రామశాస్త్రి పాల్గొన్నారు.

## కొత్తగూడెం ఏరియాలో ..

రామవరం, అక్టోబర్ 30 : కొత్తగూడెం ఏరియాలో సోమవారం నుంచి విజిల్ నెస్ అవగాహన వారోత్సవాల ప్రారంభమయ్యాయి. ఈ సందర్భంగా వీకే 7లో, ఏరియా వర్క్ షాప్ లో అవగాహన సమావేశం జరిగింది. అనంతరం అధికారులు విజిల్ నెస్ అవగాహన ప్రతిజ్ఞ చేయించారు. కార్యక్రమంలో పిట్ సెక్రటరీ శనిగరపు శంకర్, వర్మిమెన్ ఇన్స్పెక్టర్ డేవిడ్, కుమార్ రావు, మేనేజర్ శంకర్ తదితరులు పాల్గొన్నారు.

## గోలేటి జీఎం కార్యాలయంలో ..

రెప్పెన, అక్టోబర్ 30 : బెల్లంపల్లి ఏరియాలోని గోలేటి జీఎం కార్యాలయంలో జీఎం రవిప్రసాద్ ఉద్యోగులతో కలిసి ప్రతిజ్ఞ చేశారు. కార్యక్రమంలో ఏరియా ఎన్ఎంట్లా ప్రజా జీఎం మచ్చగిరి నరేందర్, డిజీఎం(సివిల్) సతీశ్ బాబు, డిజీఎం(ఎఫ్ అండ్ ఎం) రామారావు పలువురు ఉన్నారు.



జైపూర్ : ఎస్సీపీలో అవినీతి నిర్మూలనపై ప్రతిజ్ఞ చేస్తున్న అధికారులు, ఉద్యోగులు



రెప్పెన : గోలేటి జీఎం కార్యాలయంలో ప్రతిజ్ఞ చేస్తున్న బెల్లంపల్లి ఏరియా జీఎం రవిప్రసాద్, ఉద్యోగులు